

25/08/2025

07.40 PM

آداب

یہ آکاش وانی سرینگر ہے ۔

اب آپ سید تجمل اندرابی سے خبریں سنئے

پہلے اہم خبروں کی سُرخوں پر ایک نظر۔

بیڈ لائنز

*..... نوجوان مسلسل علم حاصل کرکے قوم کی تعمیر میں اپنا رول ادا کریں
//لیفٹنٹ گورنر منوج سنہا۔

*..... سماجی بہبود ی یقینی بنانا سرکار کی بنیادی ذمہ داری // وزیر اعلیٰ عمر
عبداللہ ۔

*..... مرکزی وزیر مملکت ڈاکٹر جتیندر سنگھ کے ہاتھوں اسلامک یونیورسٹی آف
سائنس اینڈ ٹیکنالوجی میں دو ہائی ٹیک اختراعی مراکز کا افتتاح ۔

اور

*..... جموں کشمیر میں ڈیری کی صنعت کو فروغ دینے کی غرض سے ایک ہزار
433 کروڑ روپے مالیت کا منصوبہ زیر غور ۔

لیفٹنٹ گورنر

لیفٹنٹ گورنر منوج سنہانے نوجوانوں پر زور دیا ہے کہ وہ زیادہ سے زیادہ
حصولیابیوں اور ترقی کو یقینی بنانے کے لئے اپنے اندر مثبت سوچ پیدا کریں ۔ مظفر
پور بہار میں آج بابا صاحب بہیم راو امبیڈ کر بہار یونیورسٹی کے کنووکیشن سے
خطاب کرتے ہوئے ایل جی نے کہا کہ نوجوانوں کو لگاتار علم حاصل کرکے قوم کی
تعمیر میں اپنا رول ادا کرنا چاہئے ۔ انہوں نے کہا کہ نوجوانوں کی صلاحیتوں کو چلا

بخشنے کے لئے چیلنجوں کا سامنا کرنا ضروری ہے۔ تقریب پر بہار کے گورنر عارف محمد خان اور کئی دیگر اہم شخصیات نے بھی خطاب کیا۔

وزیر اعلیٰ

وزیر اعلیٰ عمر عبداللہ نے جموں کشمیر کے سبھی کمزور طبقوں کے لئے شمولیاتی ترقی، سماجی انصاف اور انہیں با اختیار بنانے کے حکومت کا عزم دہرایا ہے۔ آج Empowering ”سرینگر میں محکمہ سماجی بہبود کی طرف سے SKICC کے موضوع پر ایک نمائش میں وزیر اعلیٰ نے “Communities Welfare for All خیراتی نظریات سے باہر آکر حقوق پر مبنی حکومت کے بہبودی اقدامات کا ذکر کرتے ہوئے اپگریڈ کی گئی میریج اسسٹنس سکیم // دس لاکھ مستحقین کے لئے پنشن میں اضافہ // خواتین کے لئے مفت پبلک ٹرانسپورٹ // پانچ سو آنگن واڈی مراکز کو سکشم اور بال ودھیالیوں میں تبدیل کئے جانے // اور شکتی سدن نیز و تسالیہ سدن جیسی نئی سہولیات کو اجاگر کیا۔

نمائش کے دوران سماج کے کئی کمزور طبقوں اور خواتین مستحقین کے لئے قرضے منظور کئے گئے // جبکہ جسمانی طور سے خاص افراد کو ضروری آلات فراہم کئے گئے۔

ٹرائی سائیکل

وزیر اعلیٰ کی زیر قیادت منعقدہ اس تقریب کے ذیلی پروگرام مختلف ضلع صدر مقامات پر بھی منعقد ہوئے۔ ٹاون ہال اننت ناگ میں منعقدہ ایک تقریب کے دوران ضلع اننت ناگ سے تعلق رکھنے والے 35 مستحقین // پلوامہ میں 16 // شوپیان میں ٹرائی سائیکل تقسیم کئے گئے - 27 Motorised // اور کولگام میں 18 مستحقین میں اس موقع پر ان اضلاع کے سبھی اسمبلی حلقوں سے تعلق رکھنے والے ارکان اسمبلی اور ضلع انتظامیہ کے افسران بھی موجود تھے۔

جتیندر سنگھ

جموں کشمیر میں اختراع اور انٹر پرائیور شپ کو فروغ دینے کی ایک کڑی کے تحت سائنس اور ٹیکنالوجی کے مرکزی وزیر ڈاکٹر جتیندر سنگھ نے آج اسلامک یونیورسٹی آف سائنس اینڈ ٹیکنالوجی میں دو ہائی ٹیک اختراعی مراکز کا افتتاح کیا۔ اپنی تقریر میں ڈاکٹر جتیندر سنگھ نے اسلامک یونیورسٹی کو اختراع کے ایک مرکز

کے طور پر ابھرنے کے لئے مبارک باد پیش کی ۔ اس موقع پر اعلیٰ تعلیم کے ایڈیشنل چیف سیکریٹری شانت منو اور اسلامک یونیورسٹی کے وائس چانسلر پروفیسر شکیل احمد رومشو بھی موجود تھے ۔ وائس چانسلر نے وکست بھارت کے حصول میں یونیورسٹی کے نظریے کا ایک خاکہ پیش کیا ۔

پی ڈی پی

پی ڈی پی صدر اور جموں کشمیر کی سابق وزیر اعلیٰ محبوبہ مفتی نے ملک کے مختلف جیلوں میں بند جموں کشمیر سے تعلق رکھنے والے نوجوان اور بزرگ قیدیوں کی رہائی کا مطالبہ کیا ہے ۔ اس سلسلے میں ایک احتجاج کی قیادت کرنے کے بعد میڈیا سے بات کرتے ہوئے محبوبہ مفتی نے موجودہ وزیر اعلیٰ عمر عبداللہ سے مخاطب ہو کر سوال اٹھایا کہ جب ایسے قیدیوں کے گھر والے اُن جیلوں تک پہنچ ہی نہیں پاتے ہیں تو وہ ان کے کیس کیسے لڑیں گے ۔

عمر رد عمل

محبوبہ مفتی کے اس بیان کے ردِ عمل میں وزیر اعلیٰ عمر عبداللہ نے بھی میڈیا سے بات کی اور کہا کہ سکیورٹی کے سارے معاملات مرکزی وزیر داخلہ کے حِذ اختیار میں ہیں ، لہذا موصوفہ کو چاہئے کہ یہ بات دلی جا کر انہی کی نوٹس میں لائے ۔
Empowering ”سرینگر مینمحکمہ سماجی بہبود کی طرف سے SKICC کے موضوع پر منعقدہ ایک نمائش کے بعد میڈیا “ Communities Welfare for All سے بات کرتے ہوئے انہوں نے کہا کہ یہاں اس طرح کے معاملات اٹھانے سے کوئی بات نہیں بن سکتی ۔

جموں کشمیر کو ریاستی درجہ بحال کئے جانے سے متعلق سپریم کورٹ میں دس اکتوبر کو متوقع سماعت کے بارے میں وزیر اعلیٰ عمر عبداللہ نے کہا کہ وہ بھی چاہتے ہیں کہ یہ معاملہ جلد سے جلد حل ہو اور وہ بھی اس کے حق میں ہیں ۔

وزیر اعلیٰ ڈیری

وزیر اعلیٰ عمر عبداللہ نے جموں کشمیر میں ڈیری کے سیکٹر کو فروغ دینے کے لئے قائم کئے جانے والے مجوزہ پروجیکٹ مقامات تک سڑک روابط ، بجلی اور پانی جیسی دیگر سہولیات بر وقت مہیا کرانے کے لئے بین محکمہ جاتی تال میل پر زور دیا ہے ۔ دراصل جموں کشمیر حکومت یوٹی کے ڈیری سیکٹر کو منظم اور عالمی

سطح پر مقابلے کے قابل ایک صنعت بنانے کیلئے جمونکشمیر ڈیری پروسیسنگ انفراسٹرکچر ڈیولپمنٹ اسکیم کے تحت 1 ہزار 4 سو 33 کروڑ روپے مالیت کے ایک منصوبے پر کام کر رہی ہے ۔

منصوبے کے تحت سرینگر اور جموں اضلاع کو چھوڑ کر یوٹی کے باقی سبھی 18 اضلاع میں 10 خودکار پروسیسنگ یونٹس، ایک سو ملک ٹیسٹنگ لیبارٹریز اور کا قیام عمل میں لایا جا رہا Collectives کسانوں کی ملکیت والے 10 ہزار ڈیری ہے۔ اس سلسلے میں تمام ڈپٹی کمشنروں سے کہا گیا ہے کہ وہ ہر ایک مجوزہ پلانٹ کے لئے فوری طور پر چالیس سے 50 کنال اراضی کی نشاندہی کریں ۔

سپیکر

جموں کشمیر اسمبلی کے سپیکر عبد الرحیم راتھر نے عوام کی خواہشات کو پورا کرنے میں جمہوری اداروں کی اہمیت کو سمجھنے پر زور دیتے ہوئے جموں کشمیر کا ریاست کا درجہ بحال کئے جانے کی ضرورت ا جا گر کی ۔

نئی دلی میں آل انڈیا سپیکرس کانفرنس کے حاشئے پر میڈیا سے بات کرتے ہوئے انہوں نے وزیر اعظم کے اس وعدے کی یاد دہانی کرائی جس میں نریندر مودی نے بہت جلد جموں کشمیر کا ریاستی درجہ بحال کرنے کی زبان دی تھی ۔

سکینہ

صحت ،طبی تعلیم اور سماجی بہبود کی وزیر سکینہ ایتو نے جموں کشمیر میں منشیات کے مسئلے سے نمٹنے کے لئے تمام متعلقین کی اپنی نوعیت کی پہلی میٹنگ سرینگر میں منعقدہ اس میٹنگ کے دوران متعلقین نے خاص SKICC کی صدارت کی ۔ طور پر بچوں اور نوجوانوں میں منشیات کی لت کے بڑھتے پھیلاؤ پر تشویش کا اظہار کرتے ہوئے اس سے نمٹنے کے لئے فوری اقدامات کرنے کی ضرورت ا جا گر کی ۔

رانا

جل شکتی ، جنگلات و ماحولیات اور قبائلی امور کے وزیر جاوید احمد رانا نے آج اوڈی میں مٹی کا کٹاؤ روکنے اور سیلاب سے بچاؤ کے 18 کروڑ 57 لاکھ روپے مالیت کے کاموں کے علاوہ چھ کروڑ 71 لاکھ روپے لاگت ایک واٹر سپلائی سکیم کا سنگ بنیاد رکھا ۔

انہوں نے بونیار میں عوام کے ساتھ براہ راست ملاقات کر کے ان کے مسائل کا جائزہ لیا ۔

بریک

یہ خبریں آپ آکاشوانی سرینگر سے سُن رہے ہیں۔

پربھی سماعت کر DTH اور AIR خبرینآپ آکاشوانی کے موبائیل ایپلیکشن نیوز آن سکتے ہیں۔

علی محمد ساگر

نیشنل کانفرنس کے جنرل سیکریٹری اور ایم ایل اے خانیار علی محمد ساگر نے آج تھیٹر کا افتتاح کیا ۔ اس موقع پر انہوں ENT گورنمنٹ غوثیہ اسپتال میں نئے قائم شدہ میں سے 15 لاکھ CDF نے اسپتال کی خدمات کو مزید مستحکم کرنے کے لئے اپنے روپے دینے کا بھی اعلان کیا ۔

BJP

جموں و کشمیر کے صدر ست شرما اور جنرل سیکریٹری آرگنائزیشن اشوک کول BJP نے دیگر لیڈروں کے ہمراہ پچھلے دو روز کے دوران سانبہ ، کٹھوعہ اور راجوری میں متعدد میٹنگوں کے دوران تنظیمی امور کا جائزہ لیا۔ ان لیڈروں نے کارکنوں پر زور دیا کہ وہ لوگوں کے ساتھ رابطے میں رہ کر

نکی راحت رسانی کریں نیز پارٹی کو زمینی سطح پر مستحکم کرنے کے لئے کام ± کریں۔

سنجیتا ڈوگرا

جموں و کشمیر کے جنرل سیکریٹری اور ہیڈ کوارٹر انچارج سنجیتا ڈوگرا نے آج BJP پارٹی ہیڈ کوارٹر پر وادی سے تعلق رکھنے والے نوجوانوں کے ایک گروپ سے بات کرتے ہوئے کہا کہ کشمیر میں زمینی سطح پر مثبت بدلاؤ عیاں ہے اور یہ سب وزیر

اعظم نریندر مودی کی پالیسیوں کا نتیجہ ہے کہ جموں و کشمیر امن ، ترقی اور خوشحالی کے ایک راستے پر گا مزن ہے۔

شوکت احمد میر

نیشنل کانفرنس کے صوبائی صدر ایڈوکیٹ شوکت احمد میر نے آج پارٹی ہیڈ کوارٹر پر گاندربل کے کارکنوں کے ایک اجلاس سے خطاب کرتے ہوئے کہا کہ

نکی پارٹی ہمیشہ لوگوں کی امنگوں اور احساسات کی پاسداری کرتی آرہی ہے۔ ±
انہوں نے کارکنوں پر زور دیا کہ وہ لوگوں کے ساتھ جڑے رہیں اور

نکے مسائل حل کرنے میں پیش پیش رہیں۔ ±

نہوں نے مزید کہا کہ موجودہ حکومت تن دہی کے ساتھ لوگوں کی فلاح و بہبود کے ±
لئے کام کر رہی ہے۔

JDU

جنتا دل یونائٹڈ جموں کشمیر کے صدر جی ایم شاہین سے آج دودھ پتھری کا ایک وفد ملاقی ہوا اور اپنے اپنے مسائل سے انہیں آگاہ کیا۔ اس موقع پر جی ایم شاہین نے کہا کہ سیاحتی شعبے کے ساتھ بہت سارے لوگوں کا روزگار وابستہ ہے۔ انہوں نے وفد کو یقین دلایا کہ ان کے معاملات کو ایل جی منوج سنہا اور سیاحت کے مرکزی وزیر گجندر سنگھ شیکھوت کے ساتھ اٹھایا جائے گا۔

GCC

کے چیر مین اور گورنر کے سابق مشیر خورشید Group of Concerned Citizens احمد گنائی کی طرف سے جاری ایک پریس بیان کے مطابق گروپ نے ایل جی منوج سنہا اور وزیر اعلیٰ عمر عبد اللہ سے اپیل کی ہے کہ وہ اس بات کو یقینی بنائیں کہ بازاروں میں ضبط کی گئی حالیہ غیر معیاری اشیاء کی تحقیقات کے معاملے میں عمل آوری ایجنسیوں کی طرف سے کوئی کوتاہی نہ ہوتا کہ اس جرم میں ملوث قصورواروں کو سخت سے سخت سزا دی جاسکے۔

ورکشاپ

وزارت اطلاعات و نشریات کے سینٹرل بیورو آف کیمونکیشن کی جانب سے کل صبح گیارہ بجے سے گورنمنٹ ماڈل ہائر اسکندری اسکول ڈورو اننت ناگ میں ”مشن لائف، نئے فوجداری قوانین اور سوچھتا ہی سیوا“ کے عنوانات پر 2 روزہ عوامی رابطہ کاری پروگرام کا اہتمام کیا جا رہا ہے۔

وقفہ

باقی خبروں سے پہلے یہ وقفہ

اشتہار

اب پیش ہیں باقی خبریں

ایام

ماہ ربیع الاول کی آمد اور عید میلاد النبی ﷺ کے سلسلے میں ایام متبرکہ کا آغاز ہو گیا ہے۔ اس ضمن میں آثار شریف درگاہ حضرت بل اور دیگر خانقاہوں اور درگاہوں میں ختمات المعظمت اور درود و ازکار کی مجالس کا اہتمام ہو رہا ہے۔ مفتی اعظم جموں کشمیر، مفتی ناصر السلام نے ماہ ربیع الاول کی آمد اور عید میلاد النبی ﷺ پر لوگوں کو مبارکباد پیش کی ہے۔

مبارک باد

اس دوران نیشنل کانفرنس کے صدر ڈاکٹر فاروق عبداللہ، نائب صدر عمر عبداللہ // جمعیت ہمدانیہ کے سربراہ مولوی ریاض احمد ہمدانی اور دیگر کئی مذہبی و سیاسی شخصیات نے عوام کو ربیع الاول کی مبارک باد پیش کی ہے۔

نشہ مکت بھارت ابھیان

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں معروف فلم اور ٹی وی اداکار شاہد لطیف نے آکاشوائی نیوز سرینگر کے ساتھ بات کرتے ہوئے کہا ۔

کرگل

Horse دراس میں ایل جی کپ Goshan لداخ میں تاریخی بین الاقوامی پولو گراونڈ ٹورنامنٹ کا پانچواں ایڈیشن شروع ہو گیا ہے۔ Polo

ٹورنامنٹ کا افتتاح لداخ خود مختار پہاڑی ترقیاتی کونسل کرگل کے چیف ایگزیکوٹو کونسلر ڈاکٹر محمد جعفر نے لداخ کے محکمہ یوتھ سروسز اینڈ سپورٹس کے جوائنٹ اور دیگر عہدیداروں کی موجودگی میں کیا ۔ Zubdavi ڈائریکٹر طاہر حسین

اس سال اس ٹورنامنٹ میں پانچ خواتین ٹیموں سمیت لداخ کی 17 ٹیمیں شرکت کر رہی ہیں ۔ تفصیلی رپورٹ کے ساتھ کرگل سے ہمارے نمائندے۔

اس موقع پر ایک خاتون کھلاڑی نے اپنے جذبات کا اظہار یوں کیا ۔

نیشنل سپورٹس ڈے

ملک بھر میں ہاکی کے معروف کھلاڑی میجر دھیان چند کی خدمات کو یاد کرنے کے لئے نیشنل سپورٹس ڈے 2025 کی مناسبت سے 29 سے 31 اگست تک ملک بھر میں تقریبات کا انعقاد کیا جائے گا ۔ اس سلسلے میں ملک کے سبھی باشندوں سے کہا گیا ہے کہ وہ صحت مند اور چاق و چوبند رہنے کے لئے کھیل کود کو اپنی زندگی کا لازمی حصہ بنائیں اور کھیل کے میدان میں کم از کم ایک گھنٹہ ضرور صرف کریں ۔

اطلاع

شعبہ خبر کے پروگرام شہر شہر منظر کے لئے کل یعنی منگل کو بعض تکنیکی وجوہات کی بناء پر کوئی ریکارڈنگ نہیں ہوگی ۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران اکثر مقامات پر ہلکی سے درمیانہ درجے کی بارش ہونے کا امکان ہے ۔

سرینگر میں آج دن کا زیادہ سے زیادہ درجہ حرارت 26 اعشاریہ 8 ڈگری سیلسیس جبکہ کل رات کا کم سے کم درجہ حرارت 16 اعشاریہ 5 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 25 اعشاریہ 8 ڈگری سیلسیس جبکہ کل رات کا کم سے کم درجہ حرارت 22 ڈگری سیلسیس تھا۔

سرینگر میں کل طلوع آفتاب صبح 6 بجے پر اور غروب آفتاب شام 7 بجکر 05 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔